

RNU, IMPHAL
MANIPURI EVENING NEWS SCRIPT AT 7.30 PM
(Date: 24-11-2025)

--অহানবদা মৰুওইবা পাউ--

১) মনিপুৰ সঙাই ফেষ্টিভেল ২০২৫গী ঙসি মৰীনি চনবা নুমিত্তসু নাংকী ওইবা থৌরমশিং, শান্ন-খোৎনবা, লিলা অমসুং ফিলম কয়া উৎলি।

২) ইম্ফাল ইষ্টকী দোলাইথাবী এৰিয়াদা ময়ুমদা চংজরগে হায়না হৌরকখিবা আই.দি.পিশিংগা সেক্যুরিতি ফোর্সকা চাউনা মুকবা থোকশ্বে।

৩) হেলথ সাৰ্ভিসেসকী দাইৰেক্তর ডাঃ এন. হেমন্তকুমারনা হায়রি-সরকারগী মাইকৈদগী অনাবা মীওইশিংগী চাদিং হুহুহুনা থৌশিল থৌরাং কয়া পুথোক্তুনা কনা হোৎনরি।

৪) কৰাম শ্যাম এম.এল.এনা হায়রি- মমা মপাশিংনা মচাশিংবু শেল য়ামা চংবা প্ৰাইভেট স্কুলশিংদা কৰিগীদমক মই তম্বা থাৰিবনো হায়বসি সরকারগী স্কুলদা ওজা ওইরিবশিংনা খম্বা মতম ওইরে।

অমসুং

৫) জস্তিস সূৰ্যকান্টনা ঙসিদগী সুপ্ৰিম কোৰ্টকী অনৌবা চিফ জস্তিস ওইরে।

সঙাই (এল): মনিপুৰ সঙাই ফেষ্টিভেল ২০২৫গী ঙসি মৰীনি চনবা নুমিত্তসু তোঙান তোঙানবা নাংকী ওইবা থৌরম কয়া পাঙথোক্লি।

বোটতা নুমিদাংবাইরম পুং ৫ দগী হৌদুনা পেনা, ইনপুই নাংকী জগোয়, কোৰ্তাল চোলোম, থাঙ্গালগী নাংকী জগোয় অমদি ক্লাসিকেল জগোয়নচিংবা উৎলি।

হপ্তা কাংজৈবুংদা নুংখিল পুং ৩ দগী মরিংগী লালগী জগোয়, থাং-তা অমসুং কৰালি পাঙথোকখি। খুমন লম্পাক স্পোর্টস কমপ্লেক্সতা এদভেঞ্চর স্পোর্টসনচিংবা পাঙথোকখি।

ফেষ্টিভেল অসিগী শরুক অমা ওইনা মণিপুর ষ্টেট ফিল্ম দেভলপমেন্ট সোসাইটিগী ওদিতোরিয়মদা থা অসিগী ২৮ ফাওবা চখগদবা সঙাই ফিল্ম ফেষ্টিভেল ২০২৫ ওসিদগী হৌখে।

তরেংশুবা সঙাই ফিল্ম ফেষ্টিবেল অসিদা ইন্দিয়ান পেনোরামাদা চল্লবা মনিপুরি ফিল্মশিং, ষ্টেট ফিল্ম এৱাৰ্ড ফংলবশিং, দোকুমেন্টরি অমদি সোর্ট ফিল্মশিং যাওনা দিজিটেলাইজ তৌরবা অরীবা মনিপুরি সিনেমাশিংসু উৎকনি।

আইদিপি (এল) ঃলাঞ্জেন্নরজুনা রিলিফ কেম্পশিংদা লৈরিবা ইকৌ, য়েংখুমান অমসুং দোলাইথাবীগী আই.দি.পিশিংনা মখোয় মশাগী ময়ুমদা হঞ্জরগে হায়না লাকপদগী ওসি ইন্ফাল ইষ্টকী দোলাইথাবী এরিয়াদা সেক্যুরিতি ফোর্সশিংগা চাউনা মুকবা থোকখে। থৌদোক অদুদা নাকল অনিমকী মরক্তা অশোক অপন খরসু যাওখি হায়রি।

তুংদা, থৌদোক থোকফমদা কোকোমিগী কনভিনর খুৰাইজম অথৌবনা লুচিংবা মীল্ং কাংবু অমনা চংশিন্দুনা য়েংশিনখি। মফম অদুদা লৈরশ্বা সেক্যুরিতিগী মকোক থোংবা ওফিসিয়েলশিং অমসুং আই.দি.পিশিংগী মীল্ংশিং যাওনা অথুবা মীফম অমা পাঙথোজুনা মীয়ামগী ইহৌশিং চংশিল্লকপা মতমদা নাকল অনিমকী মরক্তা কা হেনবা হিংশাগী থৌওংশিং চখদনবা য়ান্নখি। শ্রী অথৌবনা পাউমীশিংদা হায়- মণিপুর সরকারনা শান্তি হঞ্জিল্লক্লে হায়দুনা শঙাই ফেষ্টিভেল ফাওবা পাঙথোক্লবনিনা, আই.দি.পিশিংসু মখোয় মখোয়গী ময়ুমদা হঞ্জিল্লগে হায়বসি থৌইদোকা লানদবা খোঙথাং অমনি। মরম অদুনা

আই.দি.পি.শিংবু মশা মশাগী ময়ুমদা হঞ্জিনহন্নবা সরকারনা দরকার লৈবা থবকশিং পায়খৎপীনবা শ্রী অথৌবনা তকশিনখি।

হেলথ (এল): মণিপুর সরকারগী দাইৰেক্তোৰেট ওফ হেলথ সার্ভিসেসনা শিন্দুনা বিরিফমেন্ট কম্পেনিয়ান সপ্লোট হায়বসিদা নুমিং নিনি চখগদবা রাজ্য থাকী বার্কসোপ অমা ওসিদগী হোটেল ক্লাসিক গ্রান্দে ইন্ফালদা হৌখ্বে।

হৌদোকপগী থৌরমদা হেলথ সার্ভিসেসকী দাইৰেক্তর ডাঃ এন. হেমন্ত কুমারনা হায়- মণিপুরদা অনা লায়ংগী থবক্তা শেল য়ামা চংবগী চাং হেনগৎলক্লি। সরকারগী মাইকৈদগী অনাবা মীওইশিংগী চাদিং হন্তহন্নবা থৌশিল থৌরাং কয়া পুথোজুনা কন্না হোৎনরি। মসিগী শরুক অমা ওইনা লৌখৎলকপা খোঙথাংশিংগী মনুং চন্না টেলি আই.সি.য়ু লৈরে। জিলা খুদিংমক্তা আই.সি.য়ুগী বেদ ১০-১০ থমলে। মণিপুরদা অচৌবা হোম্পিতাল অনি রিমস অমসুং জেনিমস লৈরি।

থৌরম অদুদা ষ্টেট হেলথ সোসাইতি, নেসনেল হেলথ মিসন মণিপুরগী ষ্টেট মিসন দিৰেক্তর ডাঃ এম. দিনেশ সিংহ, ফেমিলি বেলফ্যারগী দাইৰেক্তর ডাঃ এন. বিনো সিংহনচিংবা শরুক য়াখি।

এনপিপি (এল) : ককচিংগী এম.এল.এ- এম. রামেশ্বরবু নেসনেল পিপলস পার্টি (এন.পি.পি)গী লেজিসলেচর পার্টিগী লুচিংবা ওইনা খল্লে। হিরম অসিগী মতাংদা এন.পি.পিগী প্রসিদ্দেন্ট কোনরাদ কে. সংমানা চেরোল অমা থোকখ্বে। ব্রাফম অসি মণিপুর বিধান সভাগী অধ্যক্ষ থোকচোম সত্যবর্তাদসু চেরোল অমা থাদুনা খঙহনখ্বে হায়রি।

শ্যাম (এল): লংথবাল কেন্দ্রগী এম.এল.এ করাম শ্যামনা হায়রি- মমা মপাশিংনা মচাশিংবু শেল য়ামা চংবা প্রাইভেট স্কুলশিংদা করিগীদমক মইহে তন্না থারিবনো হায়বসি সরকারগী স্কুলদা ওজা ওইরিবশিংনা খন্তুবা মতম ওইরে।

লিলোং হায়র সেকেন্দরি স্কুলদা ওসি মইরোইশিংনা মহৌশাদগী চৎনরকপা ইয়োংফিগী ফিজোল শেংপা হৌখিবগী অনিসুবা কুমওন থৌরমদা বা ঙাংলদুনা শ্রী শ্যামনা হায়- সরকারগী থবক ফংনবগীদমক মই তন্মগী মল্হৎতা মশানা মশাবু থবক পীজবা অমদি মীওই কয়াবুসু থবক পীবা ওম্বা মায় পাৰুবা ওন্তরপ্ৰেন্যুর অমমম ওইবা য়াই। ওজাশিংনসু মইরোইশিংদা লাইরিক খক্তা তন্মীবগী মল্হৎতা থকশি খাসি অমদি খুনাইবু নুংশিবগী রাখল্লোনশিং ফাওহন্নবা হোৎনগদবনি।

থৌরম অদুদা মণিপুর হ্যুমেণ রাইটস কমিসনগী হান্নগী মেম্বৰ ঙাংবম নোংয়াই য়াওনা অতৈ মরুওইবা মীওই কয়া শরুক য়াখি।

বিষ্ণুপুর (এল): মণিপুরদা কুমশি চহিগী লৌ লোকপা মফম অয়ান্দা লৌশিল্লক্লে। মতম অমদা লৌ লোকপা মতুংদা লৌবুকশিং ইহাং হাংনা থমরম্বা অদু হৌখিবা মতম খরদগী রাজ্যগী লৌউ শিংউ বিভাগকী মীংয়েং মখাদা লৌমীশিংনা নীংথম মরু মরাংশিং লৌবুক্তা থাদুনা মখোয়গী শেস্তোক হেনগৎহন্নবা হোৎনরক্লে।

বিষ্ণুপুর জিলাদসু লৌ লোকপগী থবক অয়ান্দা লৌশিল্লকপগা লোয়ননা লৌমীশিংনা তোঙান তোঙানবা মরু মরাংশিং হুনবা হৌনরে।

কংগ্ৰেস (এল): মণিপুর প্ৰদেশ কংগ্ৰেস কমিটিগী প্ৰসিদ্দেণ্ট কৈশাম মেঘচন্দ্ৰনা হায়রি- মতম কুইনা লম্বীশিং শেন্দ্ৰীদবদগী ফিভম ফত্ৰবা লম্বী কয়া য়াওরে।

ইম্ফালদা পাউমীশিংগা উন্নবা অমদা শ্রী মেঘচন্দ্ৰনা হায়- পি.এম.জি.এস.রাই ফেজ-থ্রিগীদমক কুমজা ২০১৯ দা শেল থাদরল্লবসু হৌজিক ফাওবা থবক শুবা হৌদনা লৈরি। মসিনা খুঙ্গংগী লমশিংদসু লম্বী শেন্দ্ৰীদবদগী মীয়ামগী চৎথোক চৎশিনদা চাউনা খুদোংচাদবা কয়া মায়োকরি।

ককচিং (এল) : নেসনেল তোবেকো কন্ডোল প্রোগ্রামগী মখাদা দিষ্ট্রিক্ট এডমিনিষ্ট্রেশন ককচিং অমসুং দিষ্ট্রিক্ট হেলথ সোসাইতি ককচিংনা পুনা শিন্দুনা তোবেকো ফ্রি যুথ কেম্পেন থ্রি পোইন্ট জিরোগী শরুক অমা ওইনা হিদাকমনাগী পোংলমশিংগী ওইবা অখন্নবা দ্রাইভ অমা ওসি পাঙথোকথ্লে। ককচিং পুলিশ, এন.টি.সি.পি. সেল অমসুং ফুড সেফটিগী অপুনবা কাংবু অমনা ককচিং হায়র সেকেন্দরি স্কুল, পাব্লিক স্কুল ককচিং অমসুং মার্টিন গ্রামার স্কুল ককচিংগী অকোইবদা হিদাকমনাগী পোংলমশিং যোলহন্দনবা দ্রাইভ অদু চখখিবনি।

তমেংলোং (এল) : তমেংলোং জিলাদা ইন্দিজিনস রিমেন এন্ড চিলড্রেন ফাউন্ডেশন্না চলাইবা জাহথার্ট চিলড্রেন হোম অমসুং জাও জিয়ান চিলড্রেন হোমগী অঙাংশিংদা থা অমা চুপা তাকপী তম্বীগদবা ত্রেদিসনেল ট্রাফটকী ভোকেশনেল ট্রেনিং অমা জিলা অদুগী এডিসনেল এস.পি. জোসিয়া পামৈনা ওসি তমেংলোং বার্দ নম্বর-বানদা হৌদোকথ্লে।

নোনে (এল): সি.আর.পি.এফকী ৮৬ শুবা বত্তাল্লিয়ন্না মখোয়গী সিভিক এক্সন প্রোগ্রামগী মখাদা নোনে জিলাগী করবাং মুরান পার্ট বান অমসুং লোংমাই পার্ট টুদা বার্টর ষ্টোরেজ টেকশিং য়েস্তোকথ্লে।

বার্টর (এল): ট্রান্সফোর্মর অমা শেমজিনবগী থবক চখবদগী খুমন লম্পাক দল্লিউ.টি.পিদগী মীয়ামদা থকবা ঈশিং পীরন্না অদু মতম খরগী ওইনা লেপ্পে। পাব্লিক হেলথ ইঞ্জিনিয়ারিং দিপার্টমেন্টকী পাউনা হায়- ট্রান্সফোর্মর শেমজিনবগী থবক অসি য়ারিবা মখে থুনা লোইশিন্দুনা মীয়ামদা অথুবা মতমদা ঈশিং পীনবা কন্না হোংনরি।

অমরোমদা, কলভার্ট অমা শেম্বগী থবক চখবদগী থঙ্গাল বজার-খোয়াথোং রোডগী এরিয়াদসু কংলা দল্লিউ.টি.পিদগী ঈশিং পীবদা অকাইবা থোক্লে হায়রি।

ক্লাইমেট (এল): দাইরেক্তোরেট ওফ এনভাইরনমেন্ট এন্ড ক্লাইমেট চেঞ্জনা শিন্দুনা ৬ শুবা মেদিয়া ফেল্লোশিপ প্রোগ্রাম(২০২৫-২৬) ওন ক্লাইমেট চেঞ্জ রিপোর্টিং ইন মণিপুরগী ৪ রক শুবা ইন্তেরেক্সন প্রোগ্রাম ইন্ফাল ইষ্টকী পোরোম্পাংতা লৈবা দাইরেক্তোরেট অসিগী মেইন কনফরেন্স হোলদা হয়েং অযুক পাঙথোক্কগনি। থৌরম অসিদা মণিপুর সরকারগী দাইরেক্তোরেট ওফ হেলথ সার্ভিসেসকী জোইন্ট দাইরেক্তর(প্লানিং) ডা.বাই.প্রেমচন্দ্র সিংহনা হেলথ এন্ড ক্লাইমেট চেঞ্জ হায়বসিদা বা ঙাংগনি। মদুগী তুংদা, খন্ন-নৈনবগী থৌরম পাঙথোক্কনি।

চিফ জস্তিসঃ জস্তিস সূর্যকান্টনা ওসিদগী সুপ্রিম কোর্টকী অনৌবা চিফ জস্তিস ওইরে। ওসি অযুক রাস্ত্রপতি ভবনদা, রাস্ত্রপতি দ্রৌপদি মুরমুনা জস্তিস সূর্যকান্ট বু থবক পায়বগী রাশক লৌখি। মহাকা লৈবাক অসিগী খ্বাইদগী রাংবা কোর্ট অসিগী ৫৩ শুবা চিফ জস্তিস ওইরে। হান্নগী চিফ জস্তিস বি.আর গভাইগী থবক পায়বগী মতম লোইদুনা ওরাং পোখাখ্ববা মতুংদা জস্তিস সূর্যকান্টবু অনৌবা চিফ জস্তিস ওইনা রাশক লৌখিবনি। মহাকা ফম অসি লাক্কদৌরিবা কুমজা ২০২৭ কী ফেব্রুৱারি ৯ ফাওবা পায়গনি।

১৯৬২ দা হরিয়ানাগী হিসারদা পোকখিবা জস্তিস সূর্যকান্ট, ১৯৮৪ দা দিষ্ট্রিক্ট কোর্ট হিসারদা লো প্রেক্তিস তৌবা হৌরকখি। তুংদা, ১৯৮৫ তা পঞ্জাব এন্ড হরিয়ানা হাই কোর্টতা প্রেক্তিস তৌনবা চান্দিগরদা লাকখি। মহাক কন্সটিটিউসনেল, সার্ভিস অমসুং সিভিল কেসশিংদা স্পিসিয়েলাইস তৌবা মীশকি। মহাকা যুনিভার্সিটি, বোর্ড, কোরপোরেসন অমসুং বেক্স কয়া অমদি হাই কোর্ট মকী মল্ং শিনবা উকিল ওইখি। ইং কুমজা ২০০০ গী জলাইদা হরিয়ানাগী খ্বাইদগী চহী নৌরিবা এদভোকেট জেনরেল হাপখি। ইং ২০০৪ দা পঞ্জাব এন্ড হরিয়ানা হাই কোর্টকী পর্মেনেন্ট জজ ওইখি। ইং ২০১৮ গী ওক্তোবরদা মহাকপু হিমাচল প্রদেশ হাই কোর্টকী চিফ জস্তিস হাপখি।

২০১৯ গী মেদা সুপ্ৰিম কোৰ্টকী জজ ওইখি। জস্তিস সূৰ্যকান্ট থা ১৫ রোম ভারতকী চিফ জস্তিস ওইনা থবক পুগনি।

ধরমেন্দ্র : বোল্লিৰুদকী হী-মেন হায়রগা খঙনবা শকাইরবা ফিলম এত্তর ধরমেন্দ্র লৈখিদ্ৰে। মশাগী চহি ৮৯ শুত্ৰে। মহাক মতম শাংনা নাদুনা লৈরম্মী। পদ্মা ভুসন মনা ফংথ্রবা শকাইরবা এত্তর অসিনা লৈখিদবদা রাষ্ট্রপতি, উপ-রাষ্ট্রপতি, প্রধান মন্ত্ৰি অমসুং কেন্দ্ৰগী মন্ত্ৰি কয়ানা অরাবা ফোংদোক্লি।

অরাবা ফোংদোকপগী বারোল অমদা রাষ্ট্রপতিনা হায়- শকাইরবা এত্তর অমসুং হান্নগী সংসদ সদস্য অসিনা লৈখিদবা অসি লৈবাক অসিগী ওহনা অমসুং ভারত সিনেমাগী ওইনা চাউনা মাংজবা অমনি। মহাকা কুল্লম্বা ফিলম কয়াদা কাউবা ওমদবা, নিংশিংনিঙাই ওইবা কয়া যাওখি।

প্রধান মন্ত্ৰিনা হায়- ধরমেন্দ্রনা লৈখিদবা অসিনা ভারত সিনেমাগী পান্দুপ অমা হৌখিবগা চপ মান্নরগনি।

মোদি : প্রধান মন্ত্ৰি নরেন্দ্র মোদি, গুরু টেগ বহাদুরজিগী ৩৫০ শুবা সহিদি দিবসকী অখন্নবা থৌরম যাওরুনবা হয়েং নুমিদাংরাইরম কুরুক্ষেত্ৰদা চৎকদৌরি। মীয়ামা ইকায় খুমরিবা গুরু অসিগী ৩৫০ শুবা সহিদি দিবসকা মরী লৈননা শ্ৰী মোদিনা অখন্নবা শেল ময়েক অমসুং নীংশিং ষ্টাম্প পুথোক্লনি। কেন্দ্ৰ সরকারনা গুরু টেগ বহাদুরগী ৩৫০ শুবা সহিদি দিবস অসি চহি অমা চুপা পাঙথোক্লি। খোঙচৎ অদুদা প্রধান মন্ত্ৰিনা ভগবান কৃষ্ণগী শেংলবা মোইবুং অদুবু ইকায় খুমবা ওইনা শাবা পঞ্চজৈন্যা বিল্ডিং শঙ্কাগনি। তুংদা, নুমিদাংদা শ্ৰী মোদিনা ব্রহ্মসরোবর দর্শন তৌগনি অমসুং পুজা কৎকনি।

রিমেন : লৈবাক শিন থুংবদা লৈরিবা অরাবা তারবা নুপী পুমমকপু খোঙজেল যাংনা অমসুং মপুং ফানা তেংবাং পীবা ওমবা নেসনেল কন্মিসন ফোর রিমেন্না পুং ২৪ চুপা হাংগদবা অতেনবা হেল্ল লাইন নম্বর অমা পুথোক্লে। মসিগী

নম্বরদি- ১৪৪৯০ নি। বারোল অমদা কন্মিসন অসিনা হয়- হৌজিক হৌজিক কন্মিসন অসিনা হিংশা, ওং নৈবা নত্রগা করিগুম্বা মখল অমগী অর্রাবা নংলবা নুপীশিংবু খুদক্তা তেংবাং ফংহন্নবা হোংনরিবা অসিদা টোল ফ্রি নম্বর অসিনা কন্মিসনগী হৌজিক লৈরিবা হেল্ল লাইনশিংগা শমহন্দুনা থিহুবা লৈতনা তেংবাং ফংনবা নুপীশিংনা হয়জবা ঙমহল্লগনি।

বঙ্গলাদেশ : বঙ্গলাদেশতা নৌনা মী ৮ শিখিবগা লোয়ননা দেঙ্গি লাইচংকী ফিভম হেন্না লুশিল্লে। চহি অসিগী ওইনা লাইচং অসিদা শিখিবা মী মশিং ৩৬৪ শুরুে। দাইরেভোরেট জেনেরেল ওফ হেলথ সার্ভিসেসনা হয়- হৌখিবা পুং ২৪ দা মী ৭৭৮ লৈবাক অদুগা তোঙান তোঙানবা হোম্পিতালদা পুখৎলকখি। চহি অসিগী ওইনা দেঙ্গিনা নাবা মী মশিং লিশিং ৯০,২৬৪ শুরুে। লৈবাক অসিদা মমাং চহিদা দেঙ্গিনা মী ৫৭৫ শিখি। অদুগা ২০২৩ দনা স্বাইদগী য়ামা মী লিশিং ১,৭০৫ শিখি।

--হৌজিক শান্নবগী পাউ--

পোলো : ইন্ফালগী মপাল কাংজৈবুদা চখরিবা ১৫ শুবা মণিপুর পোলো ইন্তরনেসনেলগী ওসি শান্নখিবা মেটচতা যু.এস.এ পোলো টিমনা ইন্দিয়া পোলো টিম-সি ছত্তিসগরবু পাঞ্জল ৭-৫ দা থোইখৈ। অতোপ্লা মেটচ অমদা ইন্দিয়া পোলো টিম-বি মণিপুরনা ইন্দিয়া পোলো টিম-এবু পাঞ্জল ১১-৭ তা থোইখি।

কাংজৈ (এল): ওল মণিপুর পোলো এসোসিয়েসননা শিনদুনা কংলা মনুং কাংজৈবুদা চখরিবা শগোল কাংজৈ কপ-২০২৫ গী ওসি শান্নখিবা অহানবা মেটচতা ই.এস.সি পোলো ক্লবনা এম.পি.এস.সিবু পাঞ্জল ৯-৬ তা থোইখৈ। ওসি শান্নখিবা অতোপ্লা মেটচশিংদা- কে এন্ড এম.এম.আর.সিনা উহল পোলো

ক্লবপু পাঞ্জল ১২-১ দা অদুগা চিংখৈনবা পোলো ক্লবনা আৰবিন্দ পোলো
ক্লবপু পাঞ্জল ১১-৬ তা থোইখি।

ক্ৰিকেট (এল): বি.সি.সি.আইগী মীংয়েং মখাদা আগৰতালাগী পুলিস ত্ৰেনিং
একাদমিগী গ্ৰাউন্ডদা চখরিবা নুপী চহি ২৩ মখাগী টি-ছেল্টি ট্ৰোফি প্লেট
ক্ৰিকেটতা মণিপুৰনা অৰুনাচল প্ৰদেশপু রন ৩৪ দা থোইখে।

ক্ৰিকেট (এল): ২২ শুবা মণিপুৰ ভেটৰান ক্ৰিকেট তুৰনামেন্ট ২০২৫-২৬
ঙসি শান্নখিবা মেটচতা ৰাই.যু.সি.সি ক্ৰাইকেথেলনা ৰাই.সি.সি ৰাংখৈবু রন ৬৭
তা থোইখে।

ফুটবোল (এল): দিষ্ট্ৰিক্ট স্পোৰ্টস এসোসিয়েসন ককচিংনা শিন্দুনা চখরিবা
সেকেন্দ দিভিজন ফুটবোল লিগ ২০২৫ গী ঙসি শান্নখিবা মেটচতা সেশু
ককচিংনা জে.এ. ককচিংবু পাঞ্জল ২-১ দা থোইখে। ঙসি শান্নখিবা অতোপ্লা
মেটচ অমদা এস.এফ.সি সোৱানা ৰাই.জি.সিবু পাঞ্জল ২-০ দা থোইখি।

এআৰ (এল): মণিপুৰ হোক্কা গুংশমদুনা অসাম ৰাইফলসকী অনিসুবা
দি.জি.এ.আৰ হোক্কা তুৰনামেন্ট ঙসিদগী খুমন লম্পাক্তা লৈবা এষ্ট্ৰোটফ
ষ্টেদিয়মদা হৌদোকখে।

অসাম ৰাইফলসকী সিভিক এক্সন প্ৰোগ্ৰামগী মখাদা পাঙথোকপা তুৰনামে
ট অসি মথা থাগী অনি ফাওবা চখগনি। হন্দক চহিগী তুৰনামেন্ট অসিদা নুপাগী
টিম ৮ অমদি নুপীগী টিম ৪ না শৰুক য়াৰি।

ঙসি হৌদোকপগী থৌৱমদা অসাম ৰাইফলসকী মকোক থোংবা
ওফিসাৰশিং, ওলিম্পিয়ান ফ্লেট্ৰিময়ুম থোইবা অমদি হোক্কা ইন্দিয়গী মীওইশিং
শৰুক য়াখি। ঙসি শান্নখিবা অহৌবা মেটচতা ইন্দিয়ান আৰ্মি টিমনা
ৰাই.সি.সি.আই.সিবু পাঞ্জল ৭-০ দা মায়খিবা পীখি।

এআর (এল): অসাম রাইফলসকী সংসক বত্ৰাল্লিয়না শিন্দুনা ওসি ফ্ৰেন্দ্‌লি ভোল্লিবোল মেটচ অমা শান্নে। অসাম রাইফলসকী জ্বানশিংগী ওইবা টিম অমসুং সোকবাউ অমদি রামবা খুলগী খুঞ্জাশিংগী মরত্তা শান্নখিবা মেটচ অদু খুঞ্জা অমদি লান্নী অনিগী মরী ফগৎহন্নবগী পান্দমদা শান্নবনি।

কবাদি : নুপীগী কবাদি ব্লর্ড কপতা ভারতকী নুপী টিমনা চাইনিজ তাইপৈবু পোইন্ট ৩৫-২৮ দা মায়খিবা পীদুনা কপ অসিগী মপু ওইছে।

বঙ্গলাদেশনা য়ুন্সু ওইদনা নুপীগী কবাদি ব্লর্ড কপ অসিদা পুনা টিম ১১ না শরুক য়াখি। হন্দক ভারতকী নুপী টিমনা থংনা থংননা অনিরকশুবা ওইনা কপ অসি লৌবা ওমখিবনি।

খেল্লো : খেল্লো ইন্দিয়া য়ুনিভর্সিটি গেমসকী মঙাসুবা ইন্দিয়ান ওসিদগী রাজস্থানদা হৌছে। লৈবাক অসিগী য়ুনিভর্সিটি ২৩০ দগী শান্নরোই লিশিং ৫ হেনবনা তোঙান তোঙানবা মশান্না ২৪ দা অথোই অহেন তান্নগনি। দিমোন্সত্ৰেসন ইভেন্ট অমসু উৎখি। গেমস অসিদা নৌনা হাপচিল্লবা মশান্নশিংদি কয়াকিং, সাইক্লিং অমসুং বিচ ভোল্লিবোলনি। গেমস অসি জয়পুর, উদয়পুর, জোধপুর, কোতা, আজমির, ভারতপুর অমসুং বিকানেরদা পাঙথোকনি।
